

قرآن میں احترامِ انسانی کا تصور

THE CONCEPT OF HUMAN RESPECT IN QURAN

Aziz Ahmad

Dr. Badashah Rehman Azhari

Abstract:

Human respect is an important topic of Islam. Allah made human the most glorious of creatures. This human respect has several forms in Quran, one is that Allah has given him knowledge and wisdom with the best of creation and form. Secondly, Allah has commanded man to respect himself. These orders have the aspect of human respect that is sometime hidden and sometimes too showy like not committing suicide and hurting yourself. Third, humans should respect the lives, possessions and honors of others. All of these are reviewed in the context of Quranic verses.

Keywords: Humanity, Respect, Quran.

خلاصہ

زیر بحث مقالہ میں قرآنی آیات کی روشنی میں انسانی تکریم کی مختلف صورتوں کا جائزہ لیا گیا ہے۔ اللہ تعالیٰ نے انسان کو اشرف المخلوقات قرار دے کر اس کو تمام مخلوقات پر فضیلت دی ہے۔ ایک تو اللہ تعالیٰ اس انسان کو عقل و سمجھ کی دولت سے نوزا ہے جو سب سے بڑی نعمت ہے۔ پھر اس کی اپنی زندگی کو محترم قرار دے کر اس کے اکرام کا حکم دیا ہے۔ اس تکریم کا ایک ظاہری پہلو یہ ہے کہ اس کے لئے خودکشی اور ایذاء نفس حرام اور ممنوع قرار دیا گیا ہے۔ اس مقالہ میں قرآنی آیات کی روشنی میں دوسرے انسان کی جان و مال اور آبرو کی عزت، تکریم اور حفاظت کے الہی حکم اور اس کی مختلف صورتوں کو مفسرین کی آراء کی روشنی میں پیش کیا گیا ہے۔

کلیدی کلمات: انسان، احترام، قرآن، تکریم انسانی۔

تعارف

لفظ "احترام" لغت میں عربی زبان سے ماخوذ ہے اس کا اردو میں معنی "حرمت، عزت، توقیر، آؤ بھگت" ہے¹ اور عربی میں بھی اس کا یہی معنی ہے، جیسے کہ القاموس الجدید میں ہے: "احترام: عظمت، وقار"۔² البتہ یہ عربی زبان میں قلیل الاستعمال ہے اس کے لئے عربی میں "التکریم" کا لفظ مستعمل ہے۔ انسانیت انسان سے لیا گیا ہے اور اس کا مطلب ہے "وہ جاندار جو ناطق ہو" یعنی وہ جسم اور روح والا جو بالقوة قادر الکلام ہو۔ اصطلاح میں احترام کی کئی تعبیریں منقول ہیں:

(1) تکریم انسان سے مراد انسان کو عقل دے کر اس کو دوسرے سے ممتاز کرنا، دوسری مخلوقات میں یہ خاصیت نہیں، جیسا کہ علامہ طباطبائی اپنی تفسیر میں فرماتے ہیں: "المراد بالتکریم تخصیص الشئ بالعناية وتشریفہ بما یختص بہ ولا یوجد فی غیرہ... والانسان یختص من بین الموجودات الكونية بالعقل"³ ترجمہ: "تکریم سے مراد کسی کا خصوصی خیال رکھنا اور اس کو اس چیز کے ساتھ شرف بخشنا جو صرف اسی میں پایا جائے دوسروں میں نہ پایا جائے۔ اور انسان مخلوقات میں سے عقل کی وجہ خاص ہو جا تا ہے۔"

(2) "اللہ تعالیٰ نے انسان کو جو شرف اور فضل عطا فرمایا ہے یہ اس کا احترام ہے" جیسے کہ قرطبی لکھتے ہیں: "کرمنّا" تضعیف کرم، ای جلنا لهم کرمنّا ای شرفا و فضلا"⁴۔

(3) انسان کی تکریم اور احترام سے مراد یہ ہے کہ "اللہ نے انسان کو اچھی شکل و صورت اور ہیئت کے ساتھ پیدا فرمایا ہے، اور اس کو ہاتھ، پاؤں، اور حواس دیے جس سے وہ دنیا اور آخرت کے نفع و نقصان پہچان لیتا ہے۔" جیسا کہ مفسر علامہ طوسی رقمطراز ہیں: "وقیل: من تفضیل بنی آدم ان یتناول الطعام ببیدیه دون غیره، لان غیره یتناولہ بفیہ، وانہ ینتصب، وما عداہ علی اربع أو علی وجہہ"⁵۔ یہی بات مشہور ابن کثیر نے بھی اپنی تفسیر میں نقل کی ہے: "و یخبر عن تشریفہ لینی آدم و تکریمہ ایہم فی خلقہ لہم علی احسن الہیئات واکملہا ای یمشی قائما منتصبا علی رجليہ ویاکل ببیدہ۔۔۔ وجعل لہ سمعا وبصرا وفؤادا یفقه بذالک کلہ وینتفع بہ ویفرق بین الاشیاء ویعرف منافعہا وخواصہا ومضارہا فی الامور الدینیۃ والدنیویۃ"⁶۔

ترجمہ: "اللہ تعالیٰ انسان کو شرف و عزت دینے کے بارے میں فرماتے ہیں کہ اس نے ان کو احسن اور اکمل بنایا ہے اس طور پر کہ وہ پاؤں کے ذریعے چلتا ہے اور ہاتھ سے کھاتا ہے۔ اس کے لئے کان، آنکھ اور دل بنا دیا جن کی مدد سے وہ سمجھتا ہے، ان سے مستفید ہوتا ہے، مختلف چیزوں میں فرق کرتا ہے، ان کے دنیوی اور اخروی نفع نقصان اور خاصیات کو پہچانتا ہے۔"

(4) احترام انسان کا مطلب یہ ہے "کہ انسان کو دوسرے تمام مخلوقات پر مسلط کرنا اور دوسری تمام مخلوقات کو اس کے لئے مسخر کرنا" جیسے کہ امام طبری رقمطراز ہیں: "ولقد کرنا بنی آدم بتسلینا ایہم علی غیرہم من الخلق وتسخیرنا سائر الخلق لہم"⁷۔ ترجمہ: "ہم نے انسان کو عزت دی اس طور پر کہ ان کو دوسری مخلوقات سے بہتر بنایا اور دوسری تمام مخلوقات کو اس کے کام پر لگا دیا۔"

(5) احترام انسانیت کا مطلب "انسان کا حسن صورت، معتدل مزاج، درمیانہ قد، عقل کے ذریعے فرق کرنا، بول چال، اشارہ، اور لکیر اور خطوط وغیرہ کے ذریعے سمجھانا، معاش اور معاد کے اسباب کا مہیا ہونا، زمین کی چیزوں پر مسلط ہونا، اشیاء کی صناعت پر قدرت رکھنا، عالی اور سفلی اسباب و مسبب کا نفع کی طرف چلانا وغیرہ وغیرہ"۔ جیسے کہ علامہ بیضاوی فرماتے ہیں: "ولقد کرنا بن آدم بحسن الصورة والمزاج الاعدل والاعتدال القامة والتمیز بالعقل الافہام بالنطق والاشارة والخط والتہدی او اسباب المعاش والمعاد والتسلط علی ما فی الارض والتمکن من الصناعات وانسیاق الاسباب والمسببات العلویة والسفلیة الی ما یعود علیہم بالمنافع الی غیر ذالک مما یقف الحصر دون احصائه"⁸۔ یعنی: "اور تحقیق کہ ہم حسن صورت، معتدل ترین مزاج، معتدل قد و قامت، عقل کے ذریعے چیزوں کے درمیان تمیز کی طاقت، گفتگو، اشارے، خط اور ہدایت کے ذریعے دوسروں کو بات سمجھانے کی خاصیت اور معاش و معاد کے اسباب اور زمین میں جو کچھ ہے اس پر تسلط دے کر اور صنعتوں پر تمکن اور منافع کے حصول کے لئے اعلیٰ و ادنیٰ اسباب و مسببات کو زیر استعمال لانے کی قدرت اور اس کے علاوہ کئی دیگر خصوصیات دے کر بنی نوع آدم کو کرامت بخشی ہے۔"

احترام انسان کی تین صورتیں ہیں: ایک، انسان کا احترام اللہ تعالیٰ کی طرف سے؛ دو، انسان کے اپنے نفس کا احترام؛ تین، انسان کا احترام کسی دوسرے انسان کی طرف سے۔⁹ ان کی تفصیل درج ذیل ہے:

1. احترام انسان، اللہ کی جانب سے: اللہ نے انسان کو اشرف المخلوقات بنایا، دوسری مخلوقات کی طرح اس کو عدم سے وجود دیا، مگر اللہ نے اس کی تخلیق میں اس کی تکریم اور احترام میں اس کے ساتھ کچھ احسانات بھی کیے جو کہ ذیل ہیں:

انسان کو اپنے ہاتھ سے پیدا کیا، اس کو سب سے خوبصورت صورت عطا کی، اس کو عقل اور سمجھنے کی صلاحیت عطا کی، زمین کو اس کے لئے مسخر کیا، دوسری مخلوقات پر اس کو فضیلت دی، امانت اس کے سپرد کر کے اس کو آزادی دی، اس کی ہدایت کے لئے انبیاء بھیجے، اس کے ساتھ محبت کا اظہار کر کے ملاء اعلیٰ میں اس کا ذکر کیا، اس کی معیت کا اعلان کیا، اس کی حفاظت کی ذمہ داری فرشتوں کو سونپ دی، اس کی جان، مال اور عزت و آبرو کو دوسروں پر حرام کیا، تمام انسانوں کو حق مساوات دیا اور اس کی سب سے بڑی تکریم یہ ہے کہ اللہ نے ایمان اور نیک اعمال پر اس کو آخرت میں جنت دینے

کا وعدہ کیا، الغرض بے شمار نعمتیں عطا کیں جیسا کہ اللہ تعالیٰ فرماتے ہیں: "إِنْ تَعُدُّوا نِعْمَتَ اللَّهِ لَا تَحْصُوهَا" (34:14) یعنی: "اگر تم اللہ کی نعمت کو شمار کرنا چاہو تو ہرگز اسے شمار نہ کر پاؤ گے۔" پس یہ بے شمار نعمتیں اللہ کی طرف سے انسان کی تکریم پر واضح دلالت ہے۔

2. انسان کا احترام انسان کا اپنے نفس کے ساتھ: انسان کا اپنے نفس کا احترام یہ ہے کہ وہ علم و معرفت حاصل کرے، طاعت اور عبادت کرے، محرمات سے اپنے آپ کی حفاظت کرے اور رزق کے حصول کے لئے اسباب اختیار کر کے سعی اور کوشش کرے، ان تمام امور و نواہی میں انسانی مصالح میں پوشیدہ ہیں ان مصالح میں انسان کی اپنی جان، مال، نسب، عقل اور مذہب کی حفاظت شامل ہے، ان کو اصطلاح میں مقاصد شریعت کہا جاتا ہے۔¹⁰

3. انسان کا احترام کسی دوسرے انسان کی طرف سے: اللہ تعالیٰ نے کچھ لوگوں کے خصوصی احترام کرنے کا حکم دیا ہے، جیسے والدین، رشتہ دار، یتیم، مساکین، پڑوسی اور مسافر وغیرہ۔ ان کے علاوہ اسلام نے ایک انسان کے لئے دوسرے انسان کا عمومی احترام بھی ضروری قرار دیا ہے چاہیے وہ مرد ہو یا عورت، چھوٹا ہو یا بڑا، غریب ہو یا مالدار، تندرست ہو یا بیمار، مسافر ہو یا مقیم، رشتہ دار ہو یا اجنبی، زندہ ہو یا مردہ۔ اس احترام کا مطلب یہ ہے کہ ایک انسان دوسرے کے ساتھ احسان کرے، اس سے حسن ظن رکھے، اس کے ساتھ اچھا معاملہ کرے، اس سے نرمی اور شفقت کے ساتھ پیش آئے، حق کی طرف رہنمائی کرے، اس کے ساتھ خیر خواہی کرے، امر بالمعروف کرے اور منہاہی سے اس کو روکے، اس کی مدد کرے، اس کے ساتھ ساتھ اسلام نے انسان کو چھ اور بنیادی حقوق بھی دیے ہیں: 1- انسانی جان کا تحفظ اور حرمت 2- مال کا تحفظ اور حرمت 3- عزت کا تحفظ اور حرمت 4- اولاد کا تحفظ 5- روزگار کا تحفظ 6- عقیدے کا تحفظ، کسی دوسرے انسان کے لئے ان حقوق میں خلل ڈالنا جائز نہیں ہے۔ تمام بنی نوع انسان کی حرمت اسلام میں ایک جیسا ہے، احترام اور خون کی کے تقدس میں بنی نوع انسان ایک ہی صف میں کھڑے ہیں۔ حضور علیہ الصلاۃ والسلام فرماتے ہیں: "الخلق کلہم عیال اللہ فأحب الخلق إلی اللہ انفعہم لعیالہ"¹¹ ترجمہ: "مخلوق اللہ کا کنبہ ہے اللہ کے نزدیک سب سے اچھا وہ شخص ہے جو اس کنبہ کو زیادہ فائدہ پہنچائے۔" قرآن و حدیث کسی انسان کے خون بہانے کی سخت ممانعت آئی ہے اور جس جگہ خونریزی کی اجازت یا حکم ہوا ہے وہ بھی انسانیت کی حفاظت ہی کے پیش نظر ہے۔ قرآن نے بڑی سچائی کے ساتھ یہ اعلان کیا ہے: "مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا" (32:5) کہ جس نے کسی انسان کو قتل کیا بغیر کسی جان کے بدلے، اور زمین پر بغیر کسی جرم کی وجہ سے تو گویا اس نے قتل کر دیا تمام انسانوں کو قرآن و حدیث کا یہ اعلان اس بات کی گواہی کے لئے کافی ہے کہ اسلام امن و امان اور بنی نوع انسان کے احترام اور حقوق پر بڑا زور دیتا ہے۔

اسلام انسانوں پر چیرہ دستی کرنے والے کی سخت مذمت کرتا ہے اور ظلم و ستم کرنے سے منع کرتا ہے حدیث قدسی میں اللہ تعالیٰ کا ارشاد ہے: "یا عبادی انی حرمت الظلم علی نفسی وجعلتہ بینکم محرماً فلا تظالموا"¹² اسلام میں انسانی حقوق کی اہمیت اور اس کا احترام جتنا ہے شاید ہی کسی مذہب میں اس کا عشر عشر پایا جاتا ہو۔ اسلام ایک مسلمان کو ایمان لانے کے ساتھ انسانی حقوق کی حفاظت و رعایت جن کا حکم دیتا ہے، انسانی احترام کے لئے اخلاقیات کو درس تو حضور ﷺ کی زندگی کے ہر عمل سے ملتا ہے جو قرآن کی عملی تشریح ہے اور معاشرتی حقوق کی تحدید و تعیین بھی حقوق انسانی کی حفاظت کی غرض سے ہے، اسلام حکمرانوں کو بھی اس بات کا پابند بنا دیتا ہے کہ انسان کی حقوق کی حفاظت کے لئے قانون سازی کی جائے تاکہ انسانیت کا احترام برقرار رہ سکے۔

احترام انسانیت پر دلالت کرنے والی چند قرآنی آیات

اللہ تعالیٰ نے قرآن کریم میں تقریباً چھیانوے آیات میں احترام انسانیت کو بیان کیا ہے، ان سب آیات کو یہاں ذکر کرنا باعث طوالت ہے، البتہ ان میں سے چند بنیادی آیات کریمہ کو یہاں مختلف عنوانات کے ذیل میں ذکر کیا جاتا ہے۔

1. دوسری مخلوقات پر فضیلت دینا: انسان کے لئے سب سے بڑی عزت اور شرف یہ ہے کہ اللہ تعالیٰ نے اس کو اشرف المخلوقات بنایا، برو بحر میں موجود تمام اپنے تمام مخلوق سے اس کو افضل قرار دیا، اور اللہ تعالیٰ نے قرآن میں اس کا اعلان کرتے ہوئے ارشاد فرمایا: "وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبُرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا" (70:17). ترجمہ: "اور ہم نے انسانوں کو عزت دی اور اس کو خشکی اور سمندر میں سواری فراہم کیا اور پاک چیزوں میں سے اس کو رزق دیا اور اس کو اپنی بہت سے مخلوقات سے اچھا بنا دیا۔" ایک اور جگہ فرماتے ہیں: "فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ فَيَقُولُ رَبِّي أَكْرَمَنِي" (15:89) ترجمہ: "جب اللہ تعالیٰ نے انسان کو آزمایا اور اس کو عزت اور نعمت دی تو وہ کہنے لگا: "میرے رب نے مجھے عزت دی۔"

2. آخرت میں انسان کا احترام: اللہ نے اس انسان کو صرف دنیا میں محترم نہیں بنایا، بلکہ ایک فرمانبردار انسان کو آخرت میں بھی ایک معزز مقام دینے کا وعدہ فرمایا ہے، جیسے اللہ تعالیٰ کا ارشاد ہے: "إِن تَجْتَنِبُوا كَبَائِرَ مَا تُنْهَوْنَ عَنْهُ تُكَفِّرْ عَنْكُمْ سَيِّئَاتِكُمْ وَتُدْخِلَنَّكُمْ مَدْخِلًا كَرِيمًا" (31:4) ترجمہ: اگر آپ بچو گے کبیرہ گناہوں سے تو ہم آپ چھوٹے گناہ معاف کر دیں گے اور آپ کو عزت اور اکرام کی جگہ داخل کریں گے۔

3. ابلیس پر انسان کی فضیلت: انسان کا احترام یہ بھی ہے کہ اللہ نے آدم علیہ السلام کو فرشتوں کا مسجود بنا کر ابلیس پر اس کو فضیلت دی، جیسے کہ فرماتے ہیں: "وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ قَالَ أَأَسْجُدُ لِمَنْ خَلَقْتَ طِينًا قَالَ أَرَأَيْتَكَ هَذَا الَّذِي كَرَّمْتَ عَلَيَّ لَئِنِ أَخَّرْتَنِي إِلَى يَوْمِ الْقِيَامَةِ لَأُحْتَبِكُنَّ نَارِيَهُ إِلَّا قَلِيلًا" (62-61:17) ترجمہ: "اور ہم نے ملائکہ سے کہا کہ آدم (علیہ السلام) کے سامنے سجدہ کرو وہ سب سجدہ ریز ہو گئے مگر ابلیس، وہ کہنے لگا: کیا میں سجدہ کروں اس کی جس کو آپ نے مٹی سے پیدا کیا ہے؟ کہنے لگا بھلا دیکھ تو یہ شخص جس کو تو نے مجھ سے بڑھا دیا، اگر تو مجھ کو مہلت دے دے قیامت کے روز تک تو میں اس کی اولاد کو ڈھانٹی دے دوں گا سوائے تھوڑے کے۔"

4. انسان کے احترام میں اشیائے عالم کو اس کے لئے مسخر کرنا: عالم میں موجود تمام اشیاء کو اللہ نے انسان کے لئے مسخر کیا اور دنیا میں موجود تمام چیزوں کو اس کے فائدے کے لئے پیدا کیا، اس کو اللہ تعالیٰ نے قرآن میں 27 جگہ ذکر فرمایا ہے ان میں سے بعض یہ ہیں:

1- "اللَّهُ الَّذِي خَلَقَ السَّمَاوَاتِ وَالْأَرْضَ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ وَسَخَّرَ لَكُمْ الْفُلُوكَ لِتَجْرِيَ فِي الْبَحْرِ بِأَمْرِهِ وَسَخَّرَ لَكُمْ الْأَنْهَارَ وَسَخَّرَ لَكُمْ الشَّمْسَ وَالْقَمَرَ دَائِبِينَ وَسَخَّرَ لَكُمْ اللَّيْلَ وَالنَّهَارَ وَآتَاكُمْ مِنْ كُلِّ مَا سَأَلْتُمُوهُ وَإِنْ تَعَدُّوا نِعْمَتَ اللَّهِ لَا تُحْصَوْهَا إِنَّ الْإِنْسَانَ لَظَلُومٌ كَفَّارٌ" (34-32:14) ترجمہ: "اللہ جل شانہ وہ ذات ہے جس نے آسمانوں اور زمیں کو پیدا فرمایا اور آسمان سے پانی برسایا، پھر آپ کو رزق دینے کے لیے اس کے ذریعے پھل پیدا کیے اور کشتی کو آپ کے کام کے لئے لگا دیا، تاکہ وہ اس کے امر سے سمندر میں چلیں، اور نہروں کو آپ کے کام کے لئے لگا دیا اور مسخر کیا آپ کے لیے سورج اور چاند کو ایک طریقے پر کام میں لگا دیا تمہارے لئے دن اور رات کو بھی کام کے لئے لگا دیا اور آپ کو ہر اس چیز میں سے دے دیا جس کو آپ نے مانگا، اگر تم اللہ کی نعمتیں گننے لگو تو ان کا احاطہ نہیں کر سکو گے، بے شک انسان بہت بڑا ظالم اور ناشکرا ہے۔"

2- "وَسَخَّرَ لَكُمْ اللَّيْلَ وَالنَّهَارَ وَالشَّمْسَ وَالْقَمَرَ وَالنُّجُومَ مُسَخَّرَاتٍ بِأَمْرِهِ" (12:16) ترجمہ: "دن اور رات، سورج اور چاند کو آپ کے کام میں لگا دیا اور ستارے اسی کے حکم سے آپ کے لئے مسخر ہیں۔"

3- "أَلَمْ تَرَوْا أَنَّ اللَّهَ سَخَّرَ لَكُمْ مَّا فِي السَّمَاوَاتِ وَمَا فِي الْأَرْضِ وَأَسْبَغَ عَلَيْكُمْ نِعْمَهُ ظَاهِرَةً وَبَاطِنَةً" (20:31) ترجمہ: "کیا آپ نے نہیں دیکھا کہ اللہ نے آپ کا کام میں لگا دیا جو کچھ آسمان میں ہے اور زمیں میں ہے اور آپ پر اپنی ظاہری اور باطنی نعمتوں کو مکمل کیا۔"

4- "اللَّهُ الَّذِي سَخَّرَ لَكُمْ الْبَحْرَ لِتَجْرِيَ الْفُلُوكَ فِيهِ بِأَمْرِهِ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ" (20:31) ترجمہ: "اللہ وہ ذات ہے جس نے تمہارے لیے سمندر کو السَّمَاوَاتِ وَمَا فِي الْأَرْضِ جَمِيعًا مِنْهُ" (13-12:45) ترجمہ: "اللہ کے حکم سے چلے اور تاکہ آپ اللہ کا فضل تلاش کرو اور تم شکر کرو اور تمہارے لئے کام میں لگا دیا زمین و آسمان کی ساری چیزوں کو۔"

5. انسان کو سب سے خوبصورت سانچے میں ڈھالا: اللہ تعالیٰ نے خشکی و تری میں بے شمار مخلوقات پیدا کیں، سب کو الگ الگ شکل و صورت دیں، ہر ایک کا الگ الگ ڈھانچہ بنایا، مگر ان میں سے سب سے حسین انسان کو پیدا کیا: "اللَّهُ الَّذِي جَعَلَ لَكُمُ الْأَرْضَ قَرَارًا وَالسَّمَاءَ بِنَاءً وَصَوَّرَكُمْ فَأَحْسَنَ صُوْرَكُمْ وَرَزَقَكُمْ مِنَ الطَّيِّبَاتِ" (64:40) اللہ وہ ذات ہے جس نے آپ کے لئے زمین کو ٹھہرنے کی جگہ بنایا اور آسمان کو عمارت (چھت) اور آپ کو صورت دی پھر آپ کی صورت کو اچھا بنایا اور آپ کو پاک چیزوں میں سے رزق دے دیا۔ ایک اور جگہ فرماتے ہیں: "خَلَقَ السَّمَاوَاتِ وَالْأَرْضَ بِالْحَقِّ وَصَوَّرَكُمْ فَأَحْسَنَ صُوْرَكُمْ وَإِلَيْهِ الْمَصِيرُ" (3:64) ترجمہ: "اس نے پیدا کیا آسمانوں اور زمین کو حق کے ساتھ اور آپ کو صورت دی پھر آپ کی صورت کو اچھا بنایا۔" سورۃ التین میں ارشاد ہے: "لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ" (4:95) ترجمہ: بے شک ہم نے انسان کو سب سے خوبصورت ڈھانچے میں پیدا کیا ہے سورۃ انفطار میں فرماتے ہیں: "يَا أَيُّهَا الْإِنْسَانُ مَا عَزَاكَ بِرَبِّكَ الْكَرِيمِ ۝ الَّذِي خَلَقَكَ فَسَوَّاكَ فَعَدَلَكَ ۝ فِي أَيِّ صُوْرَةٍ مَّا شَاءَ رَكَّبَكَ" (8-6:82) ترجمہ: "اے انسان تجھے کس چیز نے دھوکے میں ڈالا اپنے اس رب کریم کے بارے میں جس نے تجھے پیدا کیا، تجھے درست کیا اور تجھے مناسب کیا، جس صورت میں چاہا تجھے جوڑ دیا۔"

6. انسان کو زمین میں اپنا خلیفہ بنا کر ملائکہ سے سجدہ کرانا: اللہ تعالیٰ انسان کو اس جہاں میں اپنا خلیفہ چنا، یہ اس کا اعزاز ہے ورنہ کسی اور مخلوق کو بنا سکتا تھا، پھر فرشتوں کے ذریعے اس کے آگے سجدہ بھی کرایا، چنانچہ اللہ تعالیٰ فرماتے ہیں: "اذ قال ربك للملائكة اني جاعل في الارض خليفة قالوا اجعل فيها من يفسد فيها ويسفك الدماء ونحن نسبح بحمدك ونقدس لك قال اني اعلم ما لا تعلمون" (2:30). ترجمہ: " (یاد کرو اس وقت کو کہ) جب تمہارے پروردگار نے کہا ملائکہ سے کہ میں زمین میں نائب بنانے والا ہوں، انہوں نے کہا کیا آپ اس میں ایسی مخلوق پیدا کر رہے ہیں جو اس میں فساد برپا کرے گی اور خون بہائے گی اس حال میں کہ ہم آپ کی تعریف کے ساتھ پاکی بیان کرتے ہیں اور آپ کی تقدیس کرتے ہیں، فرمایا (اللہ تعالیٰ نے) بے شک میں وہ جانتا ہوں جو تم نہیں جانتے ہو۔ ایک اور جگہ فرماتے ہیں: "وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ لَمْ يَكُنْ مِنَ السَّاجِدِينَ"۔ (11:7) ترجمہ: "اور تحقیق ہم نے آپ کو پیدا کیا، پھر آپ کو صورت عطا کی، پھر ہم نے فرشتوں سے کہا کہ آدم کے سامنے سجدہ کرو، پس سب سجدہ ریز ہو گئے ابلیس کے سوا۔ وہ سجدہ کرنے والا نہیں تھا۔"

7. انسان کی کامیابی کے لئے انبیاء کا بھیجنا: یہ انسان کی تکریم ہی تو ہے کہ اللہ نے اس کی رہنمائی کے لئے تقریباً ایک لاکھ چوبیس ہزار انبیاء کرام اور رسول بھیجے، تاکہ میری یہ اشرف مخلوق طریق حق سے نہ بھٹکے۔ اللہ تعالیٰ کا ارشاد ہے: "كَمَا أَرْسَلْنَا فِيكُمْ رَسُولًا مِّنكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ" (2:151) ترجمہ: "جیسا کہ ہم نے آپ میں رسول بھیجا آپ ہی میں سے جو آپ پر ہماری آیات کی تلاوت کرے، آپ کے باطن کو پاک کرے، آپ کو کتاب و حکمت کی تعلیم دے اور آپ وہ کو سکھائے جس کو تم نہیں جانتے تھے۔" ایک اور جگہ فرماتے ہیں: "هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ" (9:33) ترجمہ: "وہی ذات ہے جس نے بھیجا اپنے پیغمبر کو ہدایت کے ساتھ اور دین حق کے ساتھ تاکہ اس کو غالب کرے تمام دینوں پر، اگرچہ مشرکین ناپسند کرے۔"

9. انسان کو جان، مال اور عزت و آبرو کا تحفظ دینا: اسلام میں ہر انسان کی جان، مال اور اس کی آبرو کے احترام کی تاکید ہے، اور ایک دوسرے کے اموال کے ناحق کھانے کو حرام ٹھہرایا ہے، چنانچہ اللہ تعالیٰ فرماتے ہیں: "وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتُدْلُوا بِهَا إِلَى الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ" (2:188) ترجمہ: "اور آپ آپس میں مت کھاؤ ایک دوسرے کا مال آپس میں باطل طریقے سے، اور اس کو کھینچ کر کے مت لے جاؤ (ظالم) حکمرانوں کے پاس تاکہ وہ لوگوں کے مال کا ایک حصہ کھا جائے گناہ کے ساتھ، اس حال میں کہ تم جانتے ہو۔ اور ابن عمر رضی اللہ عنہما سے روایت کرتے ہیں: "فان الله حرم عليكم دماءكم و اموالكم و اعراضكم كحرمة يومكم هذا في شهركم هذا في بلدكم هذا"¹³ ترجمہ: "اللہ تعالیٰ

نت تمہارے خون، مال اور عزتیں ایک دوسرے پر آج کے دن، موجودہ مہینے اور اس شہر کی طرح حرام کر رکھا ہے۔" اسلام میں جیسے مسلمان کی عزت و آبرو کی تذلیل حرام ہے ویسے ہی غیر مسلم شہری کی عزت کو پامال کرنا بھی جائز نہیں ہے۔ گورنر مصر حضرت عمرو بن العاص عنہ رضوان اللہ کے بیٹے نے جب ایک غیر مسلم کو سزا دی تو خلیفہ وقت حضرت عمر عنہ رضوان اللہ کا یہ جملہ تاریخ کا حصہ بن گیا، ارشاد فرمایا: "مذکم تعبدتم الناس وقد ولدتهم امہاتہم احراراً؟" 14۔ ترجمہ: "تم نے کب سے لوگوں کو اپنا غلام سمجھ لیا ہے، حالانکہ ان کی ماؤں نے انہیں آزاد جنا تھا؟" آیات قرآنی، اور احادیث مبارکہ کی روشنی میں یہ واضح ہوتا ہے کہ کسی مسلمان کو یہ حق حاصل نہیں کہ کسی غیر مسلم شہری کو محض اس کے غیر مسلم ہونے کی بنا پر قتل کر دے، یا اس کا مال لوٹے، یا اس کی عزت پامال کرے، یا اس کی عبادت گاہ کو نقصان پہنچائے۔ حضور اکرم ﷺ نے تو یہاں تک فرما دیا کہ: "من قتل معاهداً فی غیر کنہہ حرم اللہ علیہ الجنة" 15 ترجمہ: "جس نے معاہد کو بلا وجہ قتل کیا اللہ تعالیٰ نے اس پر جنت حرام کر دی۔" اللہ تعالیٰ کا ارشاد ہے: "مَنْ أَجَلَ ذَلِكَ كَتَبْنَا عَلَى بَنِي إِسْرَائِيلَ أَنَّهُ مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا" (32:5) ترجمہ: "اسی وجہ سے ہم نے بنی اسرائیل پر لکھ کر فرض کیا کہ جس نے ایک جان کو قتل کر دیا بغیر کسی جان کے بدلے یا بغیر زمین میں فساد کیے، گویا کہ اس نے سب انسانوں کو قتل کر دیا۔ ایک اور جگہ فرماتے ہیں: "وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ وَمَنْ قُتِلَ مَظْلُومًا فَقَدْ جَعَلْنَا لَوْلِيهِ سُلْطَانًا فَلَا يُسْرِفُ فِي الْقَتْلِ" (33:17) ترجمہ: "اور مت قتل کرو اس نفس کو جس کو اللہ نے حرام کیا ہے مگر حق کے ساتھ اور جس نے مظلوم کو قتل کیا ہم نے اس کے ولی کو حق دیا ہے پس وہ قتل میں تجاوز نہ کرے۔"

10. انسان کو ایسی چیزیں سکھانا جن کو وہ نہیں جانتا تھا: اللہ نے ہر مخلوق کو اپنی فطرت پر چھوڑ دیا، کسی کو کچھ زائد نہیں سکھایا، لیکن انسان کے لئے علم کے اسباب مہیا کر کے اس کے لئے مزید سیکھنے کا دروازہ کھول دیے اور اس کو وہ علوم سکھائے جو وہ نہیں جانتا تھا، چنانچہ اللہ تعالیٰ فرماتے ہیں: "فَاعْلَمُوا أَنَّ اللَّهَ كَمَا عَلَّمَكُمْ مَا لَمْ تَكُونُوا تَعْلَمُونَ" (2:239)۔ ترجمہ: "پس اللہ کو یاد کرو جیسا کہ اس نے تجھے سکھایا ہے وہ سب کچھ جن کو تم نہیں جانتے تھے۔ ایک اور جگہ ارشاد ہے: "وَلَوْلَا فَضْلُ اللَّهِ عَلَيْكَ وَرَحْمَتُهُ لَهَمَّتْ طَائِفَةٌ مِّنْهُمْ أَنْ يُضِلُّوكَ وَمَا يُضِلُّونَ إِلَّا أَنْفُسَهُمْ وَمَا يَصُرُّونَكَ مِنْ شَيْءٍ وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا" (113:4) ترجمہ: "اور اگر اللہ کا آپ پر فضل اور کرم نہ ہوتا تو ان میں سے ایک جماعت نے ارادہ کیا تھا کہ وہ آپ کو گمراہ کر دیتی، وہ گمراہ نہیں کر سکتے مگر اپنے آپ کو اور آپ کو کوئی تکلیف نہیں دے سکتے اور اللہ نے آپ پر کتاب و حکمت نازل کی ہے اور آپ کو وہ علم سکھایا جس کو آپ نہیں جانتے تھے اور اللہ کا آپ پر بہت بڑا فضل ہے۔ ایک اور جگہ فرماتے ہیں: "وَعَلَّمْتُمْ مَا لَمْ تَعْلَمُوا أَنْتُمْ وَلَا آبَاؤُكُمْ" (91:6) ترجمہ: "اور آپ کو سکھایا وہ جس کو نہ تم اور نہ تمہارے آباؤ و اجداد جانتے تھے نبی کریم ﷺ کی پوری زندگی جو اس قرآن کی قوی اور عملی تشریح ہے احترام انسانیت کی تعلیمات اور واقعات سے مزین ہے، ان تمام کا احاطہ اس مقالے میں ناممکن ہے اس لیے اس مختصر کاوش میں صرف قرآن کی روشنی میں موضوع کا ایک جائزہ پیش کیا گیا ہے۔"

خلاصہ بحث

اللہ نے انسان کو مکرم پیدا کر کے تمام مخلوقات میں اس کو اشرف المخلوقات بنایا، ان کی یہ تکریم کی مختلف نوعیتیں ہیں ایک تو یہ کہ اللہ نے اس کو بہترین خلقت و صورت کے ساتھ اس کو علم و حکمت عطا فرمایا، دوسری صورت یہ کہ انسان کو خود اپنے آپ کا احترام سکھایا اس طور پر کہ وہ اللہ کے دئیے گئے احکامات کے مطابق زندگی گزارے، ان احکامات میں انسان کے احترام کا پہلو ہوتا جو کبھی پوشیدہ ہوتا ہے اور کبھی ظاہر، جیسا کہ اپنے کو مشقت میں نہ ڈالنا، خود کشی نہ کرنا۔ تیسری صورت یہ کہ انسان دوسرے انسان کی جان مال اور آبرو کا احترام کرے۔ ان تمام کا جائزہ قرآنی آیت کے تناظر میں لیا گیا ہے۔

حواله جات

- 1- فيروز الدين، مولوى، *فيروز اللغات*، ج1 (لاهور، فيروز سنز، 2010ء)، 73-
- 2- وحيد الزمان، مولانا، *القاموس الجديد* (لاهور، ادارہ اسلامیات، 1990)، 136-
- 3- سيد محمد حسين، الطباطبائي، *تفسير الميزان*، ج9 (قم، دفتر انتشارات اسلامي، 1420هـ)، 243-
- 4- محمد، القرطبي، *تفسير قرطبي*، ج10 (قاهرة، دار الكتب المصرية، 1964 م)، 293-
- 5- ابو جعفر محمد بن حسن، الطوسي، *التبيين*، تحقيق: احمد حبيب قصير العاملي، ج6 (بيروت، مكتب الإعلام الإسلامي، 1409هـ، ق)، 503-
- 6- إسماعيل بن عمر، ابن كثير، *تفسير ابن كثير*، ج5 (بيروت، دار الكتب العلمية، 1419)، 89-
- 7- ابن جرير، الطبري، *تفسير طبري*، ج15 (بيروت - دار الفكر للطباعة والنشر والتوزيع، 1995)، 157-
- 8- عبد الله بن عمر، البيضاوي، *تفسير بيضاوي*، ج3 (بيروت، دار إحياء التراث العربي، 1418)، 262-
- 9- مجموعة من المختصين، *موسوعة نضرة النعيم في مكارم اخلاق الرسول الكريم*، ج4 (جدة، دار الوسيلة، 2007ء)، 1136-
- 10- محمد بن حسين، الجيزاني، *معالم اصول الفقه عند اهل السنة والجماعة*، ج1 (دمام، مكتبة دار ابن الجوزي، 1427هـ)، 236-
- 11- سليمان بن احمد، الطبراني، *المعجم الكبير*، ج10 (موصل، مكتبة العلوم والحكم، 1983)، 86-
- 12- مسلم، ابن الحجاج النيشابوري، *صحيح مسلم*، ج8 (بيروت، دار الفكر، سن ندارد)، 17-
- 13- البخاري، محمد بن اسماعيل، *صحيح البخاري*، ج2 (ندارد، دار طوق النجاة، 1422هـ)، 177-
- 14- المتقي الهندي، علاء الدين علي، *كنز العمال في سنن الاقوال والافعال*، ج12 (بيروت، دار الكتب العلمية، 1424هـ)، 294-
- 15- عبد الله بن عبد الرحمن، *سنن الدارمي*، ج2 (دمشق، دار القلم، 1417)، 685-

Bibliography

- 1) Abd al-Rahman, Bin Abdullah, *Sunan al-Dārami*, Damascus, Dar al-Qalum, 1417/1996.
- 2) A Group of Specialists, *encyclopedia Nadrah al-Na'im fi Makarim Akhlaq al-Rasul al Karim*, Jeddah, Dar al-Wasila, 2007.
- 3) Al-Baydawi, Abdullah bin Umar, *Tafsir Baydawi*, Dar Ihya al-Turath al-Arabi, 1418/1997.
- 4) Al-Bukhari, Muhammad bin Ismael, *Sahi al-Bukahri*, Dar Turuq al-Najah, 1422/2001.
- 5) Ibn al-Hajjaj Nishaburi, Muslim, *Sahi Muslim*, Beirut, Dar al-Fikr, nd.
- 6) Ibn Kathir, Ismael bin Umar, *Tafsir Ibn Kathir*, Beirut, Dar Ihya al-Turath al-Arabi, 1418/1997.
- 7) Al-Jayzani, Muhammad bin Hussain, *Ma'alim Usul al-Fiqh I'nda Ahl al-Sunnah wa al-Jama'ah*, Damam, Maktaba Dar Ibn al-Juzi, 1427/2006.
- 8) Molavi, Firuz al-Din, *Firuz al-Lughāt*, Vol. 1, Lahore, Firuz Sons, 2010.
- 9) Al-Mottaqi al-Hindi, Ala al-Din Ali, *Kanz al-Umal fi Sunan al-Aqwāl wa al-Afāl*, Beirut, Dar al-Kutub al-E'Imiyah, 1424/2003.
- 10) Maolana, Wahid al-Zaman, *Al-Qamus al-Jadid*, Lahore, Idara Islamiyat, 1990.
- 11) Al-Qurtabi, Muhammad, *Tafsir Qurtabi*, Cairo, Dar al-Kutub al-Miriyyah, 1964.
- 12) Al-Shaykh Tusi, Abu Ja'far Muhammad b, Hasan, *Al-Tibyān*, Annotated by Ahmad Habīb al-Amili, Beirut, Muktab al-E'alām al-Islami, 1409/1998.
- 13) Al-Tabataba'I, Seyyed Muhammad Husyn, *Tafsir al-Mizān*, Qum, Daftr-e Intisharāt-e Islami, 1420/1999.

-
- 14) Al-Tibrani, Sulayman bin, Ahmad, *Al-Mu'jam al-Kabīr*, Mosel, Maktaba al-Ulūm wa al-Hikam, 1983.
15) Al-Tabari, Ibn Jarīr, *Tafsīr Tabari*, Beirut, Dar al-Fikr, 1995.